

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक0 एनसीएल/ज0स0वि0/प्रेसवि0/2017-18/239

दिनांक - 25/08/2017

प्रेस विज्ञप्ति

एनसीएल में स्वच्छता पखवाड़े के 9वें दिन हुए कई अभिनव कार्य

नॉर्दर्न कोलफील्ड्स लिमिटेड (एनसीएल) में चल रहे स्वच्छता पखवाड़े के उपलक्ष्य में गुरुवार को भी कंपनी के विभिन्न क्षेत्रों/इकाइयों की टीम ने स्वच्छता जागरूकता फैलाने के कई कार्य किए। पखवाड़े के नवें दिन विभिन्न सार्वजनिक स्थानों की साफ-सफाई के कार्य कर और स्वच्छता जागरूकता के कार्यक्रम आयोजित कर आम लोगों तथा कंपनी कर्मचारियों एवं अधिकारियों को स्वच्छता के प्रति जागरूक किया गया।

ककरी क्षेत्र के महाप्रबंधक श्री एल0पी0 गोड़से के नेतृत्व में क्षेत्र की टीम ने एनसीएल ककरी क्षेत्र आवासीय कॉलोनी स्थित सरस्वती शिशु मंदिर एवं सरस्वती विद्या मंदिर इंटर कॉलेज परिसर की दोनों विद्यालयों के छात्र-छात्राओं एवं अध्यापक-अध्यापिकाओं के साथ मिलकर सफाई की। साथ ही, विद्यार्थियों ने स्वच्छता आधारित सांस्कृतिक एवं भाषण प्रस्तुतियां देकर स्वच्छता का संदेश दिया।

झिंगुरदा क्षेत्र के स्टाफ अधिकारी (कार्मिक) श्री गिरीश नारायण के नेतृत्व में क्षेत्र के 15 अधिकारियों-कर्मचारियों की टीम ने अभियान चलाकर स्वच्छता जागरूकता फैलाने वाले पोस्टर लगाए। टीम ने दर्जनों वाहनों एवं सार्वजनिक स्थानों पर स्वच्छता का संदेश देने वाले पोस्टर लगाए। वाहनों पर लगे पोस्टरों के माध्यम से स्वच्छता जागरूकता का संदेश दूर-दूर तक आम लोगों तक पहुंचेगा। साथ ही, क्षेत्र आवासीय परिसर में लगभग पांच हजार वर्ग मीटर क्षेत्र में झाड़ू लगाई गई और 43 घरों के ओवर हेड वाटर टैंकों की सफाई की गई।

खड़िया क्षेत्र की टीम ने गुरुवार को सब्जी मंडी, शक्तिनगर में साफ-सफाई का कार्य किया। खड़िया क्षेत्र के महाप्रबंधक श्री ए एन पाण्डेय के नेतृत्व में टीम ने सब्जी मंडी, शक्तिनगर की सफाई की और सभी दुकानदारों से मंडी में सफाई बनाए रखने की अपील की। साथ ही, गुरुवार को ही खड़िया क्षेत्र की ओर से उच्च प्राथमिक विद्यालय, चिल्काडांड में स्वच्छता बनाए रखने में सहायक सामग्री जैसे झाड़ू, हैंडवाश, टॉयलेट क्लीनर, बर्तन धोने का साबुन आदि का वितरण भी किया गया।

अमलोरी क्षेत्र में स्वच्छता पखवाड़े के नवें दिन आवासीय परिसर की सफाई की गई। इस दौरान परिसर स्थित मार्केट कॉम्प्लेक्स, खेल मैदान, कल्याण मंडपम, नालियों एवं सड़कों की व्यापक सफाई की गई।

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

कृष्णशिला क्षेत्र की टीम ने अपने सफाई अभियान को आगे बढ़ाते हुए मिसरा एवं भैरवा गांवों, प्राथमिक एवं माध्यमिक विद्यालय कोहरौलिया, कृष्णशिला क्षेत्र आवासीय कॉलोनी स्थित चिकित्सालय परिसर और आवासों की पानी टंकियों की सफाई की।

निगाही क्षेत्र की टीम ने गुरुवार को इटमा एवं घरौली गांवों में वृक्षारोपण हेतु ग्रामीणों के बीच सीताफल, पपीता, केला, अमरुद, बेल, आम (चौसा एवं आम्रपाली), नींबू एवं आवला जैसे 875 पौधों का वितरण किया। टीम ने डीपीएस निगाही विद्यालय में कक्षा 2 से 10 के विद्यार्थियों के लिए स्वच्छता विषय पर आधारित पोस्टर एवं पेंटिंग बनाने की प्रतियोगिता आयोजित की।

केंद्रीय कर्मशाला (सीडब्ल्यूएस), जयंत की स्वच्छता टॉस्क फोर्स ने सीडब्ल्यूएस कॉलोनी स्थित शिव एवं दुर्गा मंदिर परिसर की व्यापक साफ-सफाई की। साथ ही, टॉस्क फोर्स ने मंदिर परिसर में कुल 50 नग पौधों का रोपण भी किया।

एनसीएल मुख्यालय की टीम ने भी अपने स्वच्छता अभियान को आगे बढ़ाते हुए गुरुवार को पखवाड़े के 9वें दिन मोरवा बस स्टैंड परिसर एवं वहां स्थित सुलभ शौचालय और एनसीएल बी-टाइप आवास कॉलोनी परिसर में सफाई की।

ब्लॉक-बी क्षेत्र की टीम ने सरस्वती शिशु मंदिर, गोरबी और राजर्षि उच्चतर माध्यमिक विद्यालय, गोरबी विद्यालयों में स्वच्छता विषय आधारित चित्रकला बनाने, नारे लिखने और भाषण बोलने की प्रतियोगिताएं आयोजित कीं। साथ ही, बच्चों के लिए वेस्ट मैटेरियल से डस्टबिन बनाने की प्रतियोगिता भी आयोजित की गई।

बीना क्षेत्र ने स्वच्छता पखवाड़े के 9वें दिन बरवनी ग्राम पंचायत के ग्रामीणों को पौधारोपण हेतु नींबू, मौसंबी, कटहल, आम, पपीता, अमरुद जैसे फलों के 500 पौधे वितरित किए।

दुधिचुआ क्षेत्र की टीम ने बैगा बस्ती स्थित विद्यालय परिसर की साफ-सफाई की और विद्यालय के छात्र-छात्राओं के लिए स्वच्छता विषय आधारित निबंध लेखन प्रतियोगिता आयोजित की।

जनसंपर्क अधिकारी